




Ketabton.com

د مرحوم مولوی محمد پذیر آخندزاده ژوند لیک

لیکوال : محمد بشیر مدنی

کال: ۱۴۴۳ هـ ق / ۲۰۲۲ م



- سريزه 4
- دمرحوم مولوی محمد پذیررحمه الله تعالى لنډه پيژندنه : 5
- شهرت ئی : 5
- ولادت یی : 5
- علمي ژوند یی : 5
- 6
- سیاسی ژوندئى : 6
- په افغانستان کې د کمونیزم خپریدل: 7
- دهجرت لار: 8
- دچک د ولسوالي فتحه : 10
- د چک او جلگې په ولسوالیو د روسانو یرغل: 13
- دریمه ورځ روسانو د بیک سمند او چک په لور پرمختگ : 15
- په اړه ئی دخپلو دوستانو څرگندونى : 16
- بناغلی قاضی سید احمدشاه آغا وائی : 16
- ۲- د مرحوم قاضی صاحب محمد پذیرپه یاد : 19
- (قاضی محمد حسن اسلامی د مرحوم قاضی صاحب دهجرت او جهاد د سختو ورځو ملگرئ یادښت) . 19
- 3- دزیرشفیقي نظرمخکې د هجرت په لارکې تیرشو 21
- خاتمه 22
- دمنابعو فهرس 23

سريزه

الحمد لله رب العالمين، والصلاة والسلام على سيدنا محمد، وعلى آله وصحبه أجمعين، اما بعد:

د افغان ولس تاريخ له هغو سپيڅلو شخصيتونو سره وياړي چې د دين، علم، مبارزې او غيرت په ډگر کې يې ځانونه قربان کړي دي. د دوی ژوند زموږ د نسلونو لپاره مشعل راه او د لارې څراغونه دي.

د مرحوم مولوی محمد پندیر آخندزاده رحمه الله ژوند د علم، هجرت، جهاد، تقوی، او فداکاری یوه ژوندی بیلگه وه. هغه نه یوازې یو عالم او قاضي و، بلکې د دین یو مخلص داعي، د ولس خدمتگار، د جهاد مخکښ مبارز، او د اسلامي ارزښتونو یو ثابت قدمه مدافع و. دا کتاب د ده د ژوند لیک، جهادي مبارزې، هجرت، قربانی، او خدماتو ته یوه وفادارانه کتنه ده، دالیکنه په ډیره مینه او صداقت ترتیب شوې ده.

دا لیکنه نه یوازې د یوه فرد د ژوند تاریخي ارزښت څرگندوي، بلکې د یو ټولنیز واقعیت او د اسلامي نهضت د یوه مهم فصل روایت هم کوي، چې د تاریخ پانې پرې روښانه دي.

امید لرم، چې دا اثر به د علمي او تاریخي مطالعاتو لپاره یو ارزښتناک ماخذ وي، او د ځوان نسل لپاره به د الهام سرچینه وگرځي.

وما توفیقي الا بالله علیه توکلت والیه أنیب

محمد بشیر مدني د مرحوم قاضي صاحب کشرزوی

دمرحوم مولوی محمد پذیررحمه الله تعالى لنڊه پڙندنه :

شهرت ئی :

مولوی محمدپذیر دمرحوم مولوی محمدیاسین زوی اود کندل خان لمسی دی ، پلاری مولوی محمد یاسین خپل دینی درسونه په وردگوولایت کې تکمیل ، اودپخوانی دود سره سم وردگوولایت دچک دولسوالی د بیک سمند درې دجلیل په کلی کی امام شو.

ولادت یی :

مولوی محمدپذیررحمه الله هم په همدی کلی کی په ۱۳۱۹ هـ ش کال کې دنیا ته خپلې سترگې وغړولی .

علمي ژوند یی :

-دخپل پلارڅخه ئی لومړنی زده کړی پیل کړې خو په وړوکوالی کی ئی دیتیم والی څپیره پرمخ وخوړله خوددې سره سره ئی هم خپلوزده کړوته دوام ورکړ ، درسونه ئی لانه وه ختم کړی چی مورئى هم وفات شوه ، بیائی دمروجه علوموپه پوره کولوسره دجلیل دکلی ترڅنگ د ټټنگ په کلی کی دجومات امام شوخوداچى دحدیثودمبارک علم سره ئی زیاته مینه درلوده دصحاح سته وُدلوی دوری دپاره په کاپیساکی دتکاب سیمی ته لاړاوهلته ئی په ۱۳۵۱ هـ ش کال کی په (الجامعه الاسلامیه المحمديه الشریفیه) کی چی دمیاکل جان آغا تراهتمام اوسرپرستی لاندی وه (اوپه هغه وخت کی ئی دپوهنتون سره مشابَهت درلود) لویه دوره تکمیل کړه ،

-دحدیثو دمبارک علم سره د ډیرې مینې یومثال یی وړاندې کوم کله چې زه په مدینه منوره د حدیثو پوهنځی کې محصل وم نومادځان سره څه کتابونه راوړل ، په هغه کې یوفتح الباری دصحیح البخاری

شرح وه كله يې چې كتاب واخيست تردیروخته يې خپل زړه ته نیولی او ډیر خوشحاله وه ، زمورملگروبه تحفې راوړې اوما به کتابونه راوړل !

-كله چې مولوی صاحب رحمه الله لویه دوره تکمیل او بېرته خپل کلی او امامت ته راوگرځید د حدیثو د مبارک علم په خپراوي ئی پیل وکړ زیات شمیر شاگردان ئی وروزل چی ډیر ئی د جهاد په لیکوکی ښه وځلیدل او خپله علمی وړتیا ئی وښودله ،

-دا چی د علم او په ځانگړی ډول د حدیثو د مبارک علم سره ئی زیاته علاقه اومینه درلوده نوزیات شمیر علمی آثار ئی د بی دینه کمونستانو په راتگ سره وسوځیدل اود خاورو سره خاوری شول ، یوڅه تیت پرک آثاری ما را ټول کړي که الله جل جلاله توفیق راکړ ان شاء الله تعالی ترتیب به یې کړم.

سیاسی ژوند ئی :

دا چی مرحوم مولوی صاحب دیووینې ضمیر څښتن وه په هروخت کې به د مسلمانانو په غم غمجن او خفه وه د نظام بی عدالتی اوفحاشی خپرولوبه ډیر خور او په چې په همدې وخت کې د کمونستانو لخوا په اخبار کې یو کارتون خپور شو ، چې (ما به مرد ۹ زنه جای نداریم) ، یو فلم وښودل شو ، چې ویل یې ما (تا به کی بگویم که خدا است).

-او همدارنگه كله چې په 1349 شمسی کال مرتد باریق شفیعی په لینن درود ویلی وه ، ¹ دا اوداسې نور ټول اعمال ددې لامل شول ، چې هغه څوک چې اسلامي فکر لري ، دې ته وهڅېږي چې د خپل فکر لپاره کار وکړي ، په دې برخه کې علماؤ کرامو د پل خشتي جومات مخې ته ډېره لویه مظاهره وکړه. نود ظاهر شاه

- دغې موضوع ته شفیعی صاحب هم په اسلامی پاڅون نومی کتاب کی لیکنه کړی خو حق یی حق دار ته ندی رسولی
ص 14¹

فاسد نظام هم په ټولنارواځي ککړوه اودهيواد علمای کراموهم خپل مسؤوليت وباله چې نظام خپلوې لاريوته متوجه اوخپله ورسپارل شوی دنده تريوې اندازی ترسره کړی چې په ترڅ کې ئی د پل خشتی په جامع جومات کې سره راټول اوپه سوله ایز لاریون ئی لاس پوری کړچې مرحوم مولوی محمدپذیررحمت الله علیه هم په کې گډون وکړ.

-چې بیا وروسته دداودخان کودتا رامنځته شوه چې دظاهرشاهی نظام څخه دبدی ، بی دینی ، اوپه مسلمانانو باندی ئی دظلم کچه ډیره اوچته وه دمسلمانانو څخه بندى خانى ډکى اوکمونستانوته ئی په ملکى اونظامى چاروکې زیات قدرت اواوچتى چوکى ورکړى داځکه چې کمونستانوپه ځوانانو کې زیات کار کړی وه نومسلمانان هم دغی خلاته متوجه شول ، اومولوی صاحب هم پخپل وارسره دځوانانو تربیې ته پام راواړاوه چې بی شمیره ځوانان ئی دکفاروسره دهرارځیزې مقابلی په موخه وروزل چې دوخت په تیریدوسره دمسلمانانو اوکمونستانوترمنځ واټن زیات اوبالاخره دغواپی په اوومه ۱۳۵۷ هـ ش کال باندی کمونستانودقدرت واگې په لاس کې ونيولی.

په افغانستان کې د کمونیزم خپرېدل:

-شوروي اتحاد د کمونیزم نظریات افغانستان ته راصادرکړل، ترڅو لدې لارې افغانستان تسخیرکړي، افغانان په خپل کتارکې ودروي، د عربو بحرته په رسېدو د عربو د تېلو منابعو او نورو اقتصادي اهدافو ته ځان ور نږدې کړي، اوهم پدې ټوله سیمه کې د غرب د نفوذ مخه ونیسي.

-د دې عقائدوله خپرېدلو وروسته په هېواد کې (د افغانستان ډېموکراتیک گوند) په نامه د کمونستانو حزب رامنځته شو. دې گوند په افغانانو کې د خپلو نظریاتو د خپرولو لپاره جریدې رامنځته کړې چې په هغو کې یوه د نور محمد ترکي د ځانگې لخوا د بارق شفيعي په مشرۍ د (خلق) او (بله) د بېرک کارمل د

ځانګې لخوا د سليمان لائق په مديريت د (پرچم) په نامه ونومول شوې. له څه وخت وروسته د نور محمد تر ګي او بېرک کارمل ترمنځ اختلافات رامنځته شول چې د دې ګوند د تقسيمېدو سبب شو. د نور محمد تر ګي پلويان د خلق په نامه سره را غونډ شول، او د بېرک کارمل پلويان د پرچم په نامه، خو دواړو ډلو به په رسمي توګې ځان (حزب ډېموکراتيک خلق افغانستان) نوم او.

-دوئ د ظاهر شاه د حاکميت په وخت کې په ښکاره په فعاليت پيل وکړ. په افغاني مکاتبو، لیسو او تعلیمي مراکزو کې یې فعالیتونه شروع کړل، او د ځان لپاره د پلويانو د روزلو په مقصد یې تقریباً په ټول افغانستان کې فکري او تربیوي حلقې تاسیس کړې. دوئ په دې فعالیتونو او حلقو کې د کمونسټو ادیبانو، فیلسوفانو، لیکوالو او سیاسي رهبرانو په تېره د لینن فکري ادبیات او کتابونه تدریسول، روسي او کمونسټي ناولونه، مقالې، فلسفه، عقاید او کتابونه به یې ژباړل او بیا به یې د خپلو پلويانو په واک کې ورکول.²

دهجرت لار:

-محمد زبیر شفیقي لیکي: د ټور د کودتا څخه وروسته لومړي کسان چې دهجرت لارې ونیوله مولوی محمد پندیر او ملنګ دهغه زوی وه³.

-داچې مرحوم مولوی صاحب دویښ احساس خاوند وه دخپل ایماني احساس اودیني مسؤولیت په سرته رسولوسره یې دهجرت لار غوره وبلله په منطقه کې یې نور ژوند تر څه شوه ټینګ دکلی د مرحوم حاجی صاحب عبد الغنی او دهغه د ځوی میرولی په ملګرتیا د هلمند ولایت د مرجې ولسوالۍ په نهم بلاک کې چې د

- کابل ټکی کام د مولوی عبد الهادی لیکنه .²

- اسلامی پاڅون ص 43-44 .³

مولوی صاحب د ماما زامن هریو هدایت الله خان او عتیق الله خان په نوم اوسیدل دهغوی سره یی درې میاشتی تیرې او بیرته کلی ته راستون شو ،

-داچې زما مشرورور مرحوم استاد ملنگ مخکې پیښورته تللی وه لاراو گودرورته معلوم وه کورته راغی ، پلار او زوی دواړه سره یوځای د مشورې څخه وروسته په دی سلاشول چې سبابه ان شاء الله هجرت کوو -زه چې په هغه وخت کې وروکۍ وم دپلار سره مې یوځای د ټینک د کلی مو ماښام ناوخته قولک لنگرته درسیدو په هیله حرکت وکړ دکلي نه چې راووتو وضع ډیره زیاته خرابه وه هرلوري ته دکمونستانودپلویانو کوکاري اودهوړاهوړاسورې وهل په ډیردرز سره روانه وه ،

- کله چې د لنگردښتې ته راوړسیدو نو دخلقیانو چیغې زیاتې شوې باران اوریډه ډیر یخ وه شپه په راتلووه هلته په اډیره کې څه موده پاتې شوو زه بالکل حیران وم چې چیرته روان یو او څه به کیږي کله چې شپه په ټینکیدوشوه دخلقیانو چیغی او سورې هم څه ناڅه په کراریدوشوي .

- مولوی صاحب مرحوم پاڅیده ماویل : کاکاچیرې څو ، هغه روان شو او زه ورپسې شوم ، دلنگردکلی څخه دقبلي خواته یوکور جوړشوی وه چې داد بسم الله ماماوه او میرمن یې دقولک دکلي وه موربه ترور(خاله) ورته ویله هلته ورغلوددروازې ټکیدل خویوناشونی کاروه بام ته مو تیرې ورواچولې هغوی په ډیره ویره ورووروغږ وکړ څوک یې ، زما کاکا خپل ځان ورته معرفی کړ او دروازه یې خلاصه کړه چې هلته څه وخت په وینښوپاتې شوو دسهار درا ختو څخه مخکې ددوی دکورڅخه ووتو او قولک ته مو ځان ورساوه هلته زما دخاله کوروه چی خاوند یې محمد انور نومیده بیا وروسته زما خسرهم شو هلته مو دغه شپه تیره کړه .

-ماسپښين مهال زما مشرور استاد ملنگ مرحوم هلته راغی اودشې دقولک دکلي څخه دهجرت په لورروان شول ، زه بيرته ټټنگ کلی ته ستون شوم ، اودوي دواړو پيښورته هجرت وکړ، لکه څنگه چې مولوی صاحب ديووينې ضمير څښتن وه او لادمخه دافغانستان داسلامي حزب سره ئی اړيکی درلودې نو په ورسک نمبريوسيمه کې چې دگوتوپه شمير مجاهدين هلته رسيدلی وه ورسره يوځای شو.

دچک د ولسوالي فتحه :

-شفیقي صاحب ليکي : درهبری له مرکز څخه په 1357 او 1358 شمسی کلونوکې اوملنگ (چې زمامشرورو دی) جلا جلا وردگوده راولېږل شول ترڅو دسيې وضعیت درک او له وربښودل شويو کسانوسره اړيکې ټينگې کړي ،⁴

-دکفاروپه ضد دخلکوکرکه زیاته شوه چې پدې هکله دغه ډگرته دسيې يو شميرمؤمن کسان شامل شول او عملايې دکفاروپه ضد دجهاد سنگرته وردانگل چې دپاڅون په زمينې برابرولوکې يې ددايميردادو علاقه داری په سطحه ملنگ (زمامشرورو) او ځينې نورکسان دياډولووردي ، په عمومي ډول دغه ورونوته په مستقيم ډول له مرکزي حوزې څخه دشهيد مدير محمد ولی خان او ځينې نوروورونولخوا هدايت ورکول کيده وروسته بيا دغه تيت او پرک فعاليتونه د ملنگ او ځينونورو په هڅه اوهاند سره يو او متحد شول .⁵

- شفیقي صاحب ليکي :

- اسلامي پاڅون ص 56.

- اسلامي پاڅون ص 58.

-دخوات بیک سمند او اله سنگ حوزه ، د ملا⁶ محمد پذیرزوی ملنگ چې د پېښور څخه د حوت په میاشت کې سیمې ته راغی او په سیمه کې د علیشې ، انبوخاک ، اله سنگ ، بیک سمند او گوډه له ځنوکسانوسره یی په فعالیت پیل وکړ ،

-د یادونې وړ ده : چې کومو کسانو چې له ملنگ سره ارتباط پیدا کړ ، له هغه څخه یې پخوا له حزب سره اړیکې درلودې خو ملنگ ورته د مرکزیت حیثیت غوره کړ.⁷

- داسلامی تحریک د مرکزي حوزې اود رهبري له مرکز «پېښور» سره ملنگ او ځینې نور کسان په تماس کې وو ، چې دغه ورونولو مې په سیمه کې ځانگړي ځانگړي فعالیت ساحه درلوده وروسته دغه ساحې سره ونښلول شي او په یوه قوماندې په بریالي پاڅون سره سرته ورسیدې .⁸

- کله چې محمد امین ماما له پېښور نه راغی د سیمې او مرکزي حوزې درابط په حیث یې کار پیل کړ ، وروسته بیا ملنگ هم په پراخو فعالیتونو ولاس پورې کړ .⁹

- د ټوپکو د ویش په جریان کې آواز ه خپره شوه چې هزاره گان په وردگو حمله کوی ددی کار په جریان کې چې څه تدبیر ونیسې د جواز په اتمه نیټه لاندی کسان سره جرگه شول : ملنگ ، او ځینو نور وکسانو د حسین کلا په غره کې غونډه وکړه چې په نتیجه کې : او ملنگ د علاقه داری او هزاره گانو د اطمینان

⁶-داد شفیقي علمیت او تربیه بنکاره کوي .

- اسلامي پاڅون ص 84 .⁷

- اسلامي پاڅون ص 83-84 .⁸

- اسلامي پاڅون ص 86 .⁹

او ارتباط لپاره واستول شول، شپه یی په گوډه کې تیره کړه سبا په دالان کی یی د (علاقه دار صاحب)¹⁰
عبد الکیرخان او نورو مجاهدینوسره یی وکتل.¹¹

- دگردن مسجد په مجاهدینویو زیری وشو چې د مجاهدینو د ډاډ او اطمینان سبب شو او هغه دا چې
د پردیسو مهاجرینو لومړی کاروان د نوموړو مجاهدینوسره یو ځای شو، چې د چک دولسوالی څخه
محمد نذیر، مولوی محمد پذیر..... د لومړي ځل لپاره سیمې ته ورسیدل چې د سیمه والو لخوا یی بې
ساری بڼه راغلاست وشو.¹²

- د سرطان په دولسمه نیټه یوه لویه غونډه جوړه شوه چې د تیرو غونډو پرگدون والو سرپرته دغه کسان
نور هم په کې شامل شول مولوی محمد پذیر..... اونور.¹³

- کله چی دوردگوولایت دچک ولسوالی د ۱۳۵۸ هـ ش کال د زروړو مجاهدینو په لاس فتحه شوه نو مرحوم
مولوی صاحب لومړنی کس وه چی د مجاهدینو په اتفاق سره په منطقه کی د قضا چاری وروسپارل
شوی چی پدی سره د مجاهدینو **لومړنی قاضی وټاکل شو** څو کله چی ولیدل شو چی د علمیت ، خدای
ورکړی استعداد ، اوپوره زړورتیا څښتن دی نونورو اسلامی تنظیمونوهم دده په ټاکل کیدوسره څه
اعتراض ونکړ او پدی سره یو منتخب جهادی قاضی وټاکل شو.¹⁴

¹⁰-د لیکوال لخوا .

- اسلامی پاڅون ص 91- 92 .¹¹

- اسلامی پاڅون ص 126¹²

- اسلامی پاڅون ص 128 .¹³

- د قاضی سید احمد شاه آغا خاطري .¹⁴

د چک او جلگې په ولسواليو د روسانو يرغل:

۱۳۵۹ کال د اسد د مياشتې پنځمه د روژې د مياشتې ۱۳ نيټه روسانو د سيد آباد د خپلو سره مل د چک ولسوالۍ په لوري هم يرغل پيل کړ. د چک ولسوالۍ چې ټولې سيمې يې د ۱۳۵۸ کال د عمومي قيام په ترڅ کې د حکومت له واکه ووتې او کمونست حکومت تير يو کال څو ځله هڅه وکړه چې د دې ولسوالۍ واک بيرته تر لاسه کړي، خو دوی هر ځل د ماتې په گاللو او ډيرو تلفاتو په ورکولو به بيرته شاتگ ته اړ کيدل. دا ځل روسانو غوښتل د حکومت دا تللی عزت بيرته را وگرځوي او دا ولسوالۍ له سره فعاله کړي نو يې د سلگونو ټانکونو او زرگونو عسکرو په ملاتړ د چک په ولسوالۍ برید وکړ.

-د تېرو جگړو د تعامل له مخې به، چې کله هم دولتي ځواکونو په چک د حملې پلان ونيو، نو مجاهدينو به د چک د درې د لومړۍ برخې کلي د دې کبله چې خلک زيانمن نشي د ولسوالۍ نورو برخو او يا نيژدې غرونو ته لېږدول، ځکه په تېرو قوو کې دا کلي ډير ځوريدلي و او ځل له دې وړاندې د کلي د کلي ۲۰ کورونه دولتي قواوو وسوځول، بل ځل يې درموندونو ته اور ورته کړ، چې په يوه ځل د استاذ ظفرخان درې جريبه شولې وسوځيدې، دا ځل هم د معمول په شان د چک د لومړۍ برخې خلک د عليشي د غرونو په لوري روان و.

. -نو له همدې امله د ملکي خلکو تلفات هم ډير زيات شول چې د پيښې اصلي جريان د فريد د کلي اوسيدونکي گل مرجان د عبد الله جان زوی داسې بيانوي:

-سهار وختي اوازه خپره شوه چې د توپ په دشته کې د روسانو لويه قوه راټوله او غواړي د چک په ولسوالۍ حمله وکړي په دې سره د ډيرو کليو څخه د قتل عام له ويرې ډير خلک د عليشي د غره په لور له ښځو او ماشومانو سره روان شول، د لمر ختلو سره ځينې خلک غره ته ورسيدل او ځينې لا په لاره روان و، چې د توپونو او راکټو د ډزو باران جوړ شو.

-بل خوا مخکې تر دې چې مجاهدين سنگرونو ته ورسېږي ، روسې عسکر ددوی تر شا له هلیکوپټو پلي شول، گڼ شمیر هلیکوپټرو د عليشې د درې په غونډیو کې عسکر پلي کړل ، د تیرو یرغلونو په خلاف دا ځل روسانو خپل تکتیک بدل کړی ؤ ، په کوم مورچل کې به چې مجاهدينو جگړه کوله روسانو به په هلیکوپټرو کې پوځیان ددوی تر شا پلي کړل ، له ځمکې او هوا به یې مجاهدين تر برید لاندې ونيول ، د شاته تلو لارې به یې پرې بندې کړې ، په دې ډول د مجاهدينو تلفات په ټولو وردگو کې زیات شول ، د چک ولسوالۍ په) گرداب او شاه قلندر بابا (عليشه ، بیک سمند ، آب پران ، گردن مسجد ، او د بوم تنګي په مورچلو کې سختې مقابلې وشوې (د حزب اسلامي مجاهدينو) د ملک امیر خان په مشرۍ چې په عليشه کې یې مرکز درلود او دحرکت او جمعیت یو یو گروپ هم همدلته ؤ(دروسانو سره جگړه پیل کړه ، د روسانو ټانکونه ناوخته په ۱۲ بجو د لنګر ډاک ته راورسیدل ، او گڼ شمیر هلیکوپټرو په مجاهدينو بمبارد کاوه بلې خوا ، روسانو په لویو توپونو د عليشې دره او غرونه له لیرې واټنه ویشتل، د روسانو پلو عسکرو د گډعلي څخه تر عليشې پورې په ټولو کلیو کې چې څوک میندل نو یې ووژل ، په ملی خیلو ، سیدانو، فرید کلیو کې یې خلک قتل عام کړل ، له بل لوري کومې کپې چې په لاره دغره خواته روانې وې د درې په منځ کې تر برید لاندې راغلې او زیاتره همدلته ووژل شول ، روسانو تر ۱۲ بجو پورې د مجاهدينو مقاومت ختم کړ، ځینې شهیدان او نورو د عليشې غره او د بیک سمند درې ته شاتګ وکړ.

-روسانو د بیک سمند او د چک د ولسوالۍ په لوري پرمختګ وکړ، ماښام مو د شهیدانو په راټولولو او دفن کولو پیل وکړ ،

په لومړۍ شپه مو ۴۰ تنه شهیدان دفن کړل ، دا چې روسانو لا شتون درلود ،ونه توانیدو پاته شهیدان دفن کړو ، نو نور ۳۶ تنه مو په دوهمه شپه دفن کړل .په دې ورځ ټولټال په گرداب کې) ۱۲ (تنه ،په عليشه کې) ۶۰ (تنه او په بیکسمند کې) ۴۸ (تنه شهیدان شول .

دریمه ورځ روسانو د بیک سمند او چک په لور پرمختګ :

-هلته په بیک سمند¹⁵ کې یوشمیر نورو مجاهدینو ، په یوې دهشکې سره تر مابنهامه جگړه وکړه ، د خوات د سیمې مجاهدین په آب پران کې د بت د غاښي ښې لوري ته سهار تر مابنهامه ایماني غیرت وځلاوه ، روسان چې ددوی له ماتولو ناتوانه شول ، په زهري مرمیو یې د آب پران تنګی وویشت ، او مجاهدین یې شهیدان کړل چې شمیر یې (۲۲) تنه و (ددې شهیدانو په نوم د چک د بازار سره یو ځای هم جوړ دی ، چې نومونه یې پرې لیکل شويدي. چې متأسفانه زه و نه توانیدم ددی شهیدانو نومونه تر لاسه کړم ، که څوک یې په کمنټ کې ولیکي ډیره مهربانی به یې وي .

-همدا شان دې قوې د چک په خلیلي کې د آغا جان د عبدالخالق د زوی کور بمبارد کړ ، چې کور یې وران او یوه لور یې شهیده شوه ، همدا شان د سردار خان کور یې بمبارد کړ ، یوه ۱۵ کلنه لور یې شهیده شوه ، د سپین گل د سخي جان د زوی کور یې بمبارد کړ ، چې کور او مال یې ټول له منځه ولاړل ، همدا شان د نوموړي کلي یوه تن مؤمن د گل ښي زوی په پټي کې غوښتل روسان په لور ووهې چې بیا یې شهید کړ . دا قوه د چک څخه د بوم په لوري پرمخ ولاړه په بوم کې د مرحوم حاجي احمد جان او ملاظاهر جان په مشرۍ سخته جگړه وشوه ، چې احمد جان ټپي او ظاهر جان له یو شمیر نورو مجاهدینو سره شهید شو ، قوه نوره هم پرمخ ولاړه او تر دې چې جلگې ته هم ورسیده ، په تنګي سیدانو کې د جلگې د مجاهدینو عمومي قوماندان بسم الله خان او یوشمیر نورو مجاهدینو ، په میړانه خپل موچلونه وساتل ، تر څو چې شهیدان شول.

موږ د ټټنګ دکلی څخه سهار وختي دکورنو سره ووتلو کله چې دحسین کلاڅخه تیرشوو کورو چې د اردو څخه وړاندې روسانو خپل عسکر د طیارو څخه ښکته کړي وه نو یوه دهشکه وه چې مجاهدینو تر مابنهام پورې د روسانو مخه نیولې وه بیا مابنهام روسان راتیرشول ښځې او ماشومان دجلیل کلی ته لاړل ددې څخه وروسته موږ عربانو درې د کوډی کلی ته مهاجر شوو چې د ژمي تیریدو وروسته زموږ فامیل هم پاکستان ته مهاجر شوو .¹⁵

تر لسو ورځو وروسته د روسانو او داخلي کمونستانو دا لوی لښکر بیرته کابل ته راوگرځید ، داچې په جلگه او د چک ولسوالي په نورو سیمو کې روسانو څه وکړل زه یې د معلوماتو په راټولولو بریالی نه شوم ، نو له لوستونکو څخه بښنه غواړم . او هیله لرم چې ځوان لیکوالان له ما سره مرسته وکړي د هغو شهیدانو نومونه را ټول او په کمڼت کې وليکي په ټولیزه توګه ددې قوې د راتګ څخه تر بیرته ګرځیدو پورې د وردګو په ټولو سیمو کې (۱۲۰۰) تنه په شهادت ورسیدل چې په لسو ورځو کې ددې ناورین همدا نتیجه وه ، چې وردګو وځکله^{۱۶}.

-بیاکله چې داسلامي تنظیمونو خپل منځي جګړې پیل شوی مرحوم مولوی صاحب محمد پذیر بیا پېښورته راغی اود ژوند په پای کی دویني په سرطان اخته شو چې تقریبا دڅلورو میاشتو مریضی څخه وروسته دپنجشنبی په شپه ۱۷ / ۲ / ۱۳۷۳ هـ ش کال چی د (می) میاشتی داوومی نیټی ۱۹۹۲ میلادی کال سره سمون خوری دهجرت په دیارکی ئی دتل لپاره ددی فاني دنیا سره خدای په امانی وکړه .

روح ئی د بناد یاد ئی دتل وی .

په اړه ئی دخپلو دوستانو څرګندونی :

۱- دجهاد د وتلی مشراود مرحوم مولوی محمد پذیر رحمه الله تعالی د سنگرد نږدی ملګری څرګندونی په لاندی ډول سره پیلېږی :^{۱۷}

-بناغلی قاضی سید احمد شاه آغا وائی :

د- ۱۳۵۸ هـ ش کال ددلو میاشت وه چی کمونستانو دجهنمی زندان څخه آزاد شوو او هر څوک دخپل کور او وطن په لوری لاړل ، زه هم په ډیره بیره له کابله دخپل کور په لوری ولاړم له نیکه مرغه چی دوردګو

- دوردګو ولايت ددوه لسيزو يادښتونه ، محمد شفيق صادق .^{۱۶}

- دقاضی سید احمد شاه آغا خاطري .^{۱۷}

ولایت د چک ولسوالی لا مخکی د مجاهدینو لخوا د کمونستانو له سړی خوارو څخه پاکه او آزاده شوی وه د مجاهدینو مرکزونه په کی فعال وو.

-څو ورځی وروسته د حزب اسلامی مرکز ته ولاړم ، ځنی مجاهدین می د متعلی او تحصیلی دوری څخه پیژندل ، او ځنی کلیوال او دولس خلک وو ، هریو د عقیدې مدافع ، د عزم او ارادی ځلی او د سنگراتل معلومیده .

-د عقیدې د دفاع او د سنگرد ساتلو خبری او مجلسونه وو ، هر مجاهد روسانو او دهغه گودا گیانو ته په لاس په اورکی خوت ، د شهادت کیسی وی ، او د دنیا له ژوند څخه بی پروا ئی وه .

-د هر چا خبری می اوریدلی او زه هم ډیر خوشحاله وم ، او د دعوت په ثمره باندی نورهم ډاډه کیدم ، ترڅنگ می یو دروند ، نورانی ، با وقاره سړی ناست وو ، چی مجاهدینو ئی ډیر عزت او احترام کاوه ، دده هر ه خبره به مجاهدینو ډیره په دقت اوریدله ، په خبروکی ئی علمی وزن وو ، چی هره پوښتنه به ځینی وشوه په ډیر ښه لهجه او علمی دلائلو به ئی ځواب ورکاوه ، د تیرو زیاتو خبروئی په ډه کوله دروند او عزتمن سړی وو.

-داسړی مولوی صاحب محمد پذیر مشهور په ” قاضی پذیرکو“ وو، د خدای بښلی په هکله می چی څه اوریدلی وه همغسې وه اوکله چی بلد شوو رښتیا هم چی د همداسی صفاتو څښتن وو.

-د چک ولسوالی **داولو محرکینو څخه وو** چی خلک ئی د کمونستانو په ضد پاڅون ته هڅولی وو، د جهاد فتوی ئی ورکړی وه ، خپله مدرس ، عالم اود فقهی متخصص وو، همدا دده علمی نبوغ وو چی د جهاد **له اولی ورځی څخه د چک او دایمیردادود ولسوالیو د قضاء مسؤلیت یې په غاړه اخستی وه** ، حتی کله ناکله به دوردگو ولایت دنورو ولسوالیو څخه هم قضایاوی ورته راوړل کیدلی ، او په ښه توگه به ئی حل او

فصل کولی ، خلک ئی په تقوی او پرهیزګاری ډیر ډاډه وو ، همدا لامل وه چی په قضائی پریکړو کی موفق او دولس خلکوته ئی پریکړی دپوره منلو وړ وی .

-دچک او دایمیردادو د جیهاتو په سطحه د متنفذینو او قوماندانانو په عضویت یوه لویه شوری رامنځته شوه چی مرحوم قاضی محمدپذیرئی یو له مؤسسونو څخه وو، د ډیری شدیدې رایې خاوند وو، د وړو نزاکتونو څخه به ئی د ډډی کولو مشوره راکوله .

-دحوصلی او برد باری خاوند وو، او په حوصله به ئی توصیه کوله ، دچارو په هکله به ئی تصمیم د پوهی اوبیا به ئی دتصمیم او پلان په هکله تردید نه کاوه ، دجهاد دامانتونوښه تکره امانت داروو، د چلولی او فرب څخه ئی نفرت درلود ، دقضائی مسائلو په هکله ئی ډار او تشویش نه درلود ، پخپلو کړو وړو ډیر ډاډه وو.

-اوکله چی دافغانستان داسلامی حزب د وردگو ولایت مالی مسؤل شو ډیر امین وو، که څه هم دجهاد په دوران کی دولایت د مالی مسؤل سره نقدی امکانات محدود وو ، خو قاضی صاحب به بیا هم مجاهدینو سره کومک او مرسته کوله او مجاهدینو به د پلار په څیر دده احترام درلود ، او مجاهدینو به خپل مشکلات په ډیره آزاده توګه ورسره شریکول ، مشوره او دحل لاره او چاره به ئی ورسودله .

لنډه داچی که دقاضی صاحب محمد پذیردده دهلو ځلو په هکله کتاب ولیکل شی لا به هم لږوی ، قاضی صاحب دخپل عمر په وروستیو ورځو کی چی د عمر خزانه ئی په تمامیدو وه دوطن دآزادی په هکله ارمانجن

اود هیلو غوتی ئی ونه سپرل شوه ، د عمر په (۵۴) کلنی او په کال ۱۳۷۳ هـ ش له دی فانی دنیا څخه ئی دهجرت په دیار کی سترگی پتی کړی الله جل جلاله د فردوس جنت ورکړی .¹⁸

۲- د مرحوم قاضی صاحب محمد پذیر په یاد :

(قاضی محمد حسن اسلامی د مرحوم قاضی صاحب دهجرت او جهاد د سختو ورځو ملگری یادښت)

- هلته چی د نور محمد ترکی له ناولی کودتا وروسته هجرت ته مجبور شوم زه او قاضی فیصل پیښور ته لاړو د ورسک کیمپ د یو شمیر هغو مبارزینو پښوالی ته ورغلو چی هغوی هم زموږ غوندی د کمونستانو له د ظلم له لاسه خپل وطن پری ایښی وو او په هجرت مجبور کړی شوی وو ، په دی کیمپ کی می یو ترټولو سپین ږیری عالم ولید چی مولوی محمد پذیر د بکسمند یو مدرس عالم وو او بل می نسبتا ترټولو کوچونی مهاجر ولید چی هغه د مولوی صاحب تنکی زوی محمد نذیر ملنگ وو دوی دواړه چی د خپل کور مشرانو او سرپرستان وو ، سړی فکر کاوه چی چرتونه به وهی خو مولوی صاحب د همت او استقامت وو ، موږ ته به یی ډاډ را کاوه خپه کیږی مه الله جل جلاله به کمونستان ورک کړی وطن به آزاد شی سرلوری به خپل وطن ته زو ،

- خو کم وخت تیر شو چی وردگو ته د جهاد لپاره راغلو له پیښوره تر وردگو په ۱۳ ورځو کی راوړسیدو د دی سختی خطرناکی او گدی لاری مشکلات ما په خپلو خاطرو کی لیکلی دی ډوډی نه وه لاره سخته اوږده د غرو رغونو هسکی ټیټی د شپې د زرملی د ماښامه څخه تر سهاره مزل وهل څه عادی خبره نه وه بیا مولوی صاحب محمد پذیر غوندی یوه سپین ږیری عالم ته او ورسره تنکی ځوان زوی یی استاد محمد نذیر چی په

18 - د قاضی سید احمد شاه اغا د لیکنی پای .

(استاد ملنگ) مشهور وه هم په لوړو ژورو کې به موندکونه خوړل او چیرې به په ویاو او لښتیکو راپری وتو.

-لنډه دا چې وردگوته راوړسیدو د چک ولسوالۍ نوی فتحه شوی وه د جلگې علاقه دارۍ خوورځۍ له مخې فتحه وه ، خوشحالی وي دمولوي صاحب خبره رښتیا شوه ، الله تعالی کمونستان ذلیلہ کړی وه سیمه آزاده وه هلته شورا او ولسوالۍ مجاهدینو فعاله کړی وه ، مولوی صاحب محمد پذیردولسوالۍ قاضی وټاکل شو، اوددې ترڅنګ به یې په مرکزي مجاهدینو ته د ډوډۍ په مهال کاسې ایښودلې اوخپله به یې خدمت کاوه ، مولوی محمد پذیر او مولوی عبدالظاهر جان آخندزاده داسلامی تحریک دځوانانودپلرونوپه شان د ډاډ اوتسل ستې وې اومجاهدین به یې شاوخوا دزامنوپه شان را ټول وؤ ، هغه د جبهاتوقاضی شوخوباجرأته قاضی اوتل به یې فقهي کتابونه او معتبرې فتاواوې په شا ګرځولې او ترنیموشپوبه مطالعه کوله ، ترڅوپه حکم کې خطا نشي .

-مابه تل ورسره بحث کاوه ، ژورعلم یې درلود اوتل به یې خپل معلومات په نوې اصطلاح ابدیت ساته ، هغه د سنگرمفتی وه ، دجهاد قاضی وه ، اوهرعالم دپته زړه نشوای نیولی ، هغه د قوی عزم ، کلک تصمیم ، کلکې ارادې او بشپړتوکل څښتن وؤ .

-تل به ئی سنگرونوکې مجاهدینوته احکام بیانول ، هغه ښه عابد اوداکرسړۍ وه .

-بیا دجلوزوکیمپ کې سره ګاونډیان وه داخترلپاره موغوبستل خپلو نژدې ګاونډیانوکې ډوډۍ وکوو، خبره پدې شوه چې یوازې دنارینه و لپاره اوکنه دښځولپاره به هم ډوډۍ وي ، ده وویل : قسم دی چې ښځوته ډوډۍ ونه کوئ که زه پدې پروګرام کې درسره موفقه وکوم .هلته زه دي خبرې ته متوجه شوم چې د ښځوپه هکله ئی څومره مهربانه وؤ .

-هو! هغه په جهاد او مبارزه کې مؤمنانه تشدد درلود خو په مسلمانانو ډیر مهربانه ؤ ، اوبیائی د
بځومظلومیت نشوای زغملى هغه په مختلفو دفترونو کې هم په امانت دارى کار وکړ. د افغانستان د فتحې
شپې ورځې وې چې د الله جل جلاله تقدیره هغه وفات شو.

-الله جل جلاله د جنتونه ورکړي ، او جهاد او هجرت په سختیو کې ئې خپل زامن ښه عالمان کړل استاد ملنگ
(محمد نذیر علمیار) او استاد محمد بشیر مدني د اسلامی علومو د زده کړې لپاره سعودی ته واستول او
الحمد لله چې ښه عالمان خپل وطن ته راغلل اود هیواد تکره کدرونه شول ، الله جل جلاله د مرحوم
قاضی صاحب ته جنتونه ورکړي او اولاره ئې دله لارویانو ډکه وه .¹⁹

3- د زبیر شفیقي نظر مخکې د هجرت په لار کې تیر شو.....

لیکوال : محمد بشیر مدني د مولوی محمد پذیر زوی د مدینې منورې د اسلامی پوهنتون د حدیثو د پوهنځي
څخه لیسانس او د پېښور پوهنتون څخه ماسټری لري اوفعلا په کابل کې د پوهنې وزارت د اسلامی زده
کړو په معینیت کې د علمی اومسلکي غړی په حیث دنده اجرا کوي .

¹⁹ - قاضی محمد حسن اسلامی د قاضی صاحب د هجرت او جهاد د سختو روڼو ملگري .

خاتمه

الحمد لله چې د مرحوم مولوی محمدپذیر آخندزاده رحمه الله پیژندنه مو بشپړه کړله . دا کتاب موږ د یو داسې شخصیت له ژوند سره اشنا کوي، چې د خپل ژوند هره لحظه یې د الله تعالی رضا، د اسلام خدمت، او د افغان مظلوم ولس د آزادۍ لپاره وقف کړې وه.

-قاضي محمدپذیر رحمه الله د علم، عمل، زهد، جهاد او تقوی مثال و. هغه د خپلوزده کړو له بشپړولو وروسته د امام، مدرس، او قاضي په توګه خپل ملت ته خدمت وکړ. د کمونیستي اشغال پرمهال یې د هجرت او جهاد لارې غوره کړې، او د وردګو ولایت په چک او جلګې ولسوالیو کې د اسلامي نظام د بنسټ ایښودونکو له جملې څخه شو. هغه د جهاد په ټولو برخو کې فعاله ونډه لرله، او د علماوو په صف کې یې سترګول ادا کړ.

-که څه هم د ژوند پای ته نږدې د سرطان ناروغي پرې راغله، خو تروروستی شیبې پورې یې د حق لارې نه انحراف ونه کړ، او په هجرت کې یې د حق کلمه پورته وساتله.

موږ د داسې شخصیتونو په تاریخ افتخار کوو، او باید د دوی له ژوند نه عبرت واخلو، او راتلونکي نسل پرې وروزو. د الله تعالی نه دعا کوو چې مرحوم مولوی صاحب ته جنت الفردوس ورکړي، او دا لیکنه یې د صدقې جاريې په توګه قبوله کړي.

آمین یا رب العالمین

محمد بشیر مدني د مرحوم مولوی صاحب کشرزوی

د منابعو فهرس

- ۱- دچک او دایمیردادو اسلامی پاڅون دزبیر شفیقي لیکنه .
- ۲- دقاضی سید احمد شاه آغا خاطري . ناچاپ .
- ۳- وردگوولایت ددوه لسيزويادبښتونه ، محمد شفیقي صادق . انرنيټ .
- ۴- قاضي محمد حسن اسلامی دقاضی صاحب دهجرت او جهاد دسختوورځوملگری ، خاطري ناچاپ .
- ۵- کابل ټکی کام د مولوی عبد الهادی لیکنه . انترنيټ .
- ۶- محمد بشیر مدنی د کتاب لیکوال .

Get more e-books from www.ketabton.com
Ketabton.com: The Digital Library